

ಗವಂನ ಸೆಳೆಯಂವ ಸೂಚನೆ

ಶ್ರೀ ಕೆ. ಜಿ. ಕೋಲವಾಡ. — ಶಾಸಕರೇ: ವಿಷಯವನ್ನು ಮಂತ್ರಿಗಳ ಗಮನಕ್ಕೆ ತರಬೇಕೆಂದು
 ಎನೂ ಇಲ್ಲ. ಪತ್ರಿಕೆಗಳಲ್ಲಿ ವಿಷಯ ಬಂದಿದೆ. ಇದು ಒಬ್ಬ ಶಾಸಕರ ಗೌರವಕ್ಕೆ ಸಂಬಂಧಪಟ್ಟ
 ಪ್ರಶ್ನೆ. ಇದರ ಬಗ್ಗೆ ಸೂಕ್ತ ವಿಚಾರಣೆ ಮಾಡುವುದು ಮಂತ್ರಿಗಳ ಕರ್ತವ್ಯ. ಅದರ ಬದಲು ಆ
 ಶಾಸಕರೇ ಮಂತ್ರಿಗಳ ಮನೆಗೆ ಬರಬೇಕು ಎಂದು ಹೇಳಿದರೆ ಅದಕ್ಕೆ ಎನೂ ಅರ್ಥ ಇಲ್ಲ.

ಶ್ರೀ ಬಿ. ರಾಜಯ್ಯ.—ನಾನೇ ಅವರನ್ನು ಕರೆಸಿಕೊಂಡು ಇವತ್ತು ಬೆಳಿಗ್ಗೆ ಅವರ ಹತ್ತಿರ ವಿಷಯಗಳನ್ನು ವಿವರವಾಗಿ ತಿಳಿದುಕೊಂಡಿದ್ದೇನೆ. ಆದುದರಿಂದ ಈಗ ನನಗೆ ಬಂದಿರತಕ್ಕಂತಹ ಮಾಹಿತಿಗೂ ಅದಕ್ಕೂ ನನಗೆ ಸಮಂಜಸ ಕಾಣಲಿಲ್ಲ. ಆದುದರಿಂದ ಡಿ.ಐ.ಜಿ.ಯವರಿಗೆ ಈ ಕುರಿತು ತತ್ಕ್ಷಣ ವರದಿ ಕೊಡಬೇಕೆಂದು ಹೇಳಿದ್ದೇನೆ. ಮಾನ್ಯ ಸದಸ್ಯರುಗಳ ಗೌರವವನ್ನು ಕಾಪಾಡುವಲ್ಲಿ ನಾನು ಯಾರಿಗೂ ಹಿಂದೆ ಬಿದ್ದಿಲ್ಲ. ಒಬ್ಬ ಶಾಸಕರಿಗೆ ಹೀಗೆ ಆಗಿರುವುದರಿಂದ ಆ ವಿಷಯದಲ್ಲಿ ತೀವ್ರ ವಾದ ಕ್ರಮ ತೆಗೆದುಕೊಳ್ಳಲೂ ಅನುಕೂಲವಾಗುವಂತೆ ವಿವರವಾದ ಎನ್‌ಕ್ವಾಯರಿ ರಿಪೋರ್ಟ್ ಕೊಡಿ ಎಂದು ನಾನು ಡಿ.ಐ.ಜಿ.ಯವರಿಗೆ ಹೇಳಿದ್ದೇನೆ.

ಶ್ರೀ ಮಲ್ಲಿಕಾರ್ಜುನ ಎಂ. ಪಾರ್ಗಿ.—ಹಾಗೆಂದ ಮೇಲೆ ಹೇಳಿಕೆಯನ್ನು ನಾಡಿದ್ದು ಕೊಡುತ್ತೀರಾ ಅಥವಾ ಯಾವಾಗ ಕೊಡುತ್ತೀರಿ ಅದನ್ನು ಹೇಳಿ.

ಉಪಾಧ್ಯಕ್ಷರು.—ಒಂದೆರಡು ದಿವಸಗಳಲ್ಲಿ ಕೊಡುತ್ತಾರೆ.

ಶ್ರೀ ಕೆ. ಬಿ. ಕೋಳಿವಾಡ —ಸಂಬಂಧಪಟ್ಟಂತಹ ಶಾಸಕರೇ ಸಂಪೂರ್ಣವಾದ ವಿವರಗಳನ್ನು ಕೊಟ್ಟಾಗ್ಯೂ ಕೂಡ ಅವರ ಮೇಲೆ ವಿಶ್ವಾಸ ಇಡದೇ, ತಮ್ಮ ಅಧಿಕಾರಿಗಳಿಂದ, ಡಿ.ಐ.ಜಿ.ಯವರಿಂದ ರಿಪೋರ್ಟ್ ತರಿಸಿಕೊಳ್ಳಬೇಕೆಂದು ಹೇಳಿದರೆ, ಇದು ಯಾವ ನ್ಯಾಯ ? ಅಂದರೆ ಅಧಿಕಾರಿಗಳನ್ನು ನಂಬುತ್ತಾರೆಯೇ? ವಿನಹ ಶಾಸಕರನ್ನು ನಂಬುವಂತಿಲ್ಲ, ಅವರ ವರದಿಯನ್ನು ನಂಬುತ್ತಿಲ್ಲ ಎಂದು ಹೇಳಿದರೆ ಹೇಗೆ ? ರಾಜ್ಯದಲ್ಲಿ ಇಂತಹವರು ಬದುಕುವುದಾದರೂ ಹೇಗೆ ?

ಶ್ರೀ ಬಿ. ರಾಜಯ್ಯ.—ಮಾನ್ಯ ಸದಸ್ಯರಿಗೆ ಆ ಶಾಸಕರ ಮೇಲೆ ಎಷ್ಟು ಅಭಿಮಾನ ಇದೆಯೋ ಹಾಗೆಯೇ ನನಗೂ ನಿಮಗಿಂತ ಸ್ವಲ್ಪ ಜಾಸ್ತಿ ಅಭಿಮಾನ ಇದೆ ಎಂದು ಹೇಳಿದರೆ ತಪ್ಪಾಗುವುದಿಲ್ಲ. ಆ ಗೃಹ್ಯಯಿಂದಲೇ ಕೂಡ ನ್ಯಾಯ ದೊರಕಿಸಿಕೊಡಬೇಕೆಂದು ವಿವರವಾದಂತಹ ವರದಿಯನ್ನು ತರಿಸುವುದ ಕ್ಯೋಸ್ಕರವಾಗಿ ಹೇಳಿದ್ದೇವೆಯೋ ಹೊರತು ಇದನ್ನು ಮುಚ್ಚಿಡುವುದಕ್ಕೋಸ್ಕರವಾಗಿ ಮಾಡಿಲ್ಲ.

ಶ್ರೀ ಕೆ. ಬಿ. ಕೋಳಿವಾಡ —ಇದುವರೆಗೆ ಸಂಬಂಧಪಟ್ಟ ಅಧಿಕಾರಿಗಳ ಮೇಲೆ ಯಾವ ಕ್ರಮ ವನ್ನು ತೆಗೆದುಕೊಂಡಿದ್ದೀರಿ ಎಂಬ ಬಗ್ಗೆ ಹೇಳಬೇಕಲ್ಲ.

ಉಪಾಧ್ಯಕ್ಷರು.—ಪೂರ್ಣವಾದ ಮಾಹಿತಿಯನ್ನು ತರಿಸಿಕೊಂಡು ಆ ಮೇಲೆ ಉತ್ತರ ಹೇಳುವ ಉದ್ದೇಶ ಅವರದ್ದು.

ಶ್ರೀ ಬಿ. ರಾಜಯ್ಯ.—ಈಗ ಅವರು ವಿಚಾರಣೆ ಮಾಡಿದ್ದಾರೆ. ಬಹುಶಃ ಮೂರಂ ಜನರು, ಎಸ್.ಐ. ಮತ್ತು ಪೊಲೀಸ್ ಘೇದಗಳು ಯಾರು ಇದ್ದಾರೋ ಅವರನ್ನು ಸಸ್ಪೆಂಡ್‌ನಲ್ಲಿ ಇಟ್ಟಿದ್ದಾರೆ. ಆ ಕುರಿತು ಸಂಪೂರ್ಣವಾದ ಎನ್‌ಕ್ವಾಯರಿ ಮಾಡಿ ನನಗೆ ವರದಿಯನ್ನು ಕಳುಹಿಸಿಕೊಡಿ ಎಂದು ಹೇಳಿದ್ದೇನೆ.

(2) ಕರ್ನಾಟಕ ರಾಜ್ಯದ ಮಿನುಗಾರಿಕೆ ಇಲಾಖೆಯ ಕ್ಷೇತ್ರಪಾಲಕರ ಸಂಘದವರು ತಮ್ಮ ಬೇಡಿಕೆಗಳ ಈಡೇರಿಕೆಗಾಗಿ ಸರದಿ ಉಪವಾಸ ಸತ್ಯಾಗ್ರಹ ನಡೆಸುವ ಬಗ್ಗೆ

ಶ್ರೀ ಎ. ಎಸ್. ಕೌಜಲಗಿ (ಬೈಲಹೊಂಗಲ).—ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ರಾಜ್ಯದ ಮಿನುಗಾರಿಕೆ ಇಲಾಖೆಯ ಕ್ಷೇತ್ರಪಾಲಕರ ಸಂಘದವರು ತಮ್ಮ ಬೇಡಿಕೆಗಳ ಈಡೇರಿಕೆಗಾಗಿ ಸರದಿ ಉಪವಾಸ ಸತ್ಯಾಗ್ರಹ ನಡೆಸುತ್ತಿರುವ ಬಗ್ಗೆ ಮಾನ್ಯ ಕರ್ನಾಟಕ ರಾಜ್ಯ ಮಿನುಗಾರಿಕೆ ಸಚಿವರ ಗಮನ ವನ್ನು ಸೆಳೆಯುತ್ತೇನೆ.

ಶ್ರೀ ಸಿ. ಬೈರೇಗೌಡ (ಮಿನುಗಾರಿಕೆ ಮತ್ತು ಬಂದರು ಇಲಾಖಾ ಸಚಿವರು).—ಮಾನ್ಯ ಅಧ್ಯಕ್ಷರೇ.....

ಕರ್ನಾಟಕ ರಾಜ್ಯದ ಮಿನುಗಾರಿಕೆ ಇಲಾಖೆಯ ಕ್ಷೇತ್ರಪಾಲಕರ ಸಂಘವು ಮಿನುಗಾರಿಕೆ ಕ್ಷೇತ್ರ ಪಾಲಕರಿಗೆ ಕನ್ನಡ ಭಾಷಾ ಪರೀಕ್ಷೆಗೆ ವಿನಾಯಿತಿ ನೀಡಿ ವಾರ್ಷಿಕ ಬಡ್ತಿ ಕೊಡುವಂತೆಯೂ, ಪದೋನ್ನತಿ ಹುದ್ದೆಗೆ ನೇಮಕಪಡಿಸಿದ ಎಸ್.ಎಸ್.ಎಲ್.ಸಿ. ಮತ್ತು ಗೊತ್ತಿಲ್ಲದವರನ್ನು ಇಲಾಖಾ ಪರೀಕ್ಷೆಗಳನ್ನು